

అదృష్టవంతులు!

నార్ల చిరంజీవి



'జాస్మిన్ సోప్ కంపెనీ' ఆఫీస్ గది గోడకి తైపిస్తు కుమారి మేరి సరి కొత్తబొమ్మల కేలండర్ తగిలిస్తుంటే, చూస్తూన్న మగగుమస్తాలు ముకుందం, మోహన్ ఇద్దరి గుండెల్లో నెత్తురు గోదారి వెల్లువలా పొంగింది. తమ అదృష్టగీతాన్ని మౌనంగా పాడేసు కున్నారు. మూడుషిట్ల కొత్త కేలండర్ లో వైన దిలీప్ కుమార్, నడుమ సాధన, చివర దేవానంద్ వర్ణచిత్రా

లతో చూడముచ్చటగా ఉన్నారు. మేరీని సాధనగా, తమని దిలీప్ దేవానంద్ లాగా ఊహించుకుని మగ గుమస్తాలు తెగ మురిసిపోయారు! ఇద్దరు మగాళ్ళమధ్య ఓ అందాల పడుచు! ఆఫీస్ మొత్తం జాస్మిన్ పరిమళాలు నిండి మత్తెక్కించాయి.

సోప్ కంపెనీ యజమాని పరంధామయ్యగారు. ఈ స్వతంత్రభారతం సృష్టించిన ఐంద్రజాలికుల్లో వీరొకరు!

రాజభవన్ రాజమార్గంలో ఆరంతస్తుల భవనం మొదలెట్టి, అద్దెల కెగబడ్డవాళ్ళు నించి అడ్వాన్స్ లు గుంజి మరో రెండం తస్తులు పూర్తి చేశాడు. ఈ ఎనిమిదంతస్తుల భవనం ఆయన భార్యమణి జేరుతో ఉంది. ఆయనకున్న భారీ వ్యాపారాల్లో చిన్నదీ, చిన్నదాని లాంటిది ఈ సోప్ కంపెనీ. సోప్ ఫ్యాక్టరీ నగరం చివర కోటలాంటి తోటలో ఉంది. ఆఫీస్ మాత్రం ఎనిమిదో అంతస్తు చివరగదిలో ఉంది. ఆఫీస్ మొత్తానికి ఇద్దరే మగ గుమస్తాలు, ఒక ఆడపైపిష్టూ. పరంధా మయ్యగారు అడపాతడపా ఆఫీస్ కొచ్చేవారు. ఉన్న అయిదు నిమిషాల్లో లెక్కా డోక్కా చూసుకోడంతో సరిపోయేది. గుమస్తాలు ముగ్గురిలో ఆఖరికి ఆదామగా తేడాకూడా ఆయనకి కనిపించేదికాదు! నెలజీతాలకి తాను కొన్న ముడిసరుకులుగానే చూసేవాడు!

ఒకవారం అటూఇటూగా ముకుందం, మోహన్, మేరీ ఉద్యోగాల్లో చేరారు. చేరిన మొదట్లో చివర అంతస్తు చివరి గది కిటికీలవద్ద నించుని ముగ్గురూ మహా నగరాన్ని తనివితీరా చూసేవారు. ఇలాంటి అవకాశం, అదృష్టం తమకు లభించినందుకు పొంగిపోయేవారు. జనతా ఎక్స్ ప్రెస్ లాగా కింద అంతస్తుల్లో కిటికీలూడే జనాన్ని చూసి నవ్వుకొనేవాళ్ళు. వాళ్ళందరివీ ఏడ్చుగొట్టు

మొఖాలు! తమ ముఖాలు మాత్రం అదృష్టదేవత వెలిగించిన దీపాలు!

'మనం అదృష్టవంతులం' అని అన్నాడు ముకుందం.

'నూటికి కోటికి దక్కవలసిన అదృష్టం మనకు దక్కింది' అని అన్నాడు మోహన్.

మేరీ చిరునవ్వు నవ్వింది. ఇద్దర్నీ మార్చిమార్చి చూసింది.

'ఇక్కడ, ఇలా మీతో కలిసి పని చేస్తున్న నాదే అసలు అదృష్టం!' గోమగా అంది. మగ గుమస్తా లిద్దరికి వొళ్ళు రుల్ మంది.

పైపిష్టు మేరీ కుడివేపు కుర్చీలో కూచుని ముకుందం కాతా పుస్తకాలతో కయ్యం చేస్తుండేవాడు. ఎడం వేపు కుర్చీలో కూచుని మోహన్ ఆఫీస్ తాలూకు పనితో ఫుట్ బాల్ ఆడుతూండేవాడు. ఇద్దరి నడుమా కూచుని మిస్ మేరీ నాజుకువేళ్ళతో పైప్ రైటర్ని సున్నితంగా కదిలించేది. కాగితం వొయ్యారంగా వెనక్కి జరిగేది. మగాళ్ళిద్దరికి రానురాను మధ్యనున్న కుర్చీ సెంట్రల్ పాయింట్ అయింది! వారాలు గడిచి నెలల్లో కాలం కదిలేసరికి, తెలుగు సీనిమాకి నకలుగా ఆ ముగ్గురిమధ్యా కొంటె చూపులు దొంగచూపులు చిలిపిచూపులు అల్లరిచూపులు దోబూచులాడి చివరకు చెడుగుడి వరసలోకి దిగాయి.

పక్కడారి ఆస్పత్రికి జ్ఞానా లాభంలేదు.
అక్కడ మందులున్నాయిగాని

డాక్టర్ లేడు!



జాస్టిస్ సోప్ కంపెనీ ఆఫీస్ లో ఇలా మొదలైన ఆముగ్గురినే స్తంసనిమా కథలా నెలకీతాలు చేతికి రావడంతో కొత్త మలుపులు తిరిగింది. తిరపతి ఘోష్ రోడ్ లాగా నేస్తాలదారి వింత అనుభూతుల్ని రగిలించింది. ఒకరికి తెలి కుండా ఒకరు మేరీ ఆర్థికావసరాల్ని తీరుస్తూ భుజాలు కాశారు. బస్సు టిక్కెట్లతో ఆదుకొన్నారు. కాఫీ ఖర్చులు భరించి పాదుకొన్నారు. సినిమా సరదాలు తీర్చి చేదుకొన్నారు.

ఒక్క చేతిమీద ఎనిమిది మందిని పోషించవలసిన పాపానికి ఒడిగట్టిన చిన్నారి మేరీకి, ఈ మగగుమస్తాల

బౌదార్యంవల్ల నగం బెంగతీరింది! చార్ మీసార్ కి దగ్గర్లో ఎండా వానా వియ్యమాడే. కొంపలో బతుకుతూ, తన యావనమే తనకు బద్దశత్రువుగా పరిణమించిన వయస్సులో, కుక్కలు చింపిన విస్తరిలాంటి తన కుటుంబానికి కుట్టుడుపుల్లలా ఉపయోగపడుతూ, మనసిచ్చి పుచ్చుకొన్న జాన్ కి కోరికల్ని వడ్డించడానికి విస్తరివేయలేక కుములుతూ, ఈ ఆఫీస్ లో చేరాక కాస్త ఊపిరి పీల్చుకుంది!

జాన్ అంటే మేరీ దూరపుబంధువు. ఏనో వైప్రేవేట్ కంపెనీలో చాలీచాలని జీతం తెచ్చుకుంటున్నాడు. జీతాలు

చాలవని కోరికలు చస్తాయా? మేరీ-
జాన్ ఈపాటికే డ్రిమ్లాండ్ లో ఉండే
వాళ్ళే! కాని, ఈ దరిద్రం అనే విధి
రాకాసికత్తులు దూసి ఇద్దరినీ చెరో
ఒడ్డున నిలబెట్టింది. మంచిరోజు కలిసి
వొస్తే ఇద్దరూ వలపువాగులోకి దూకేసి
'మల్లెపూలా పడవగట్టి' తేలిపోవాలని
ఉవ్విళ్ళూరుతున్నారు. జాన్ ప్రియు
రాలికిసమర్పించుకొన్న చిరుకానుకల్లో-
ఇదుగో ఈ బొమ్మలకేలండర్ ఒకటి.
దాన్ని తెచ్చి మేరీ తనకి ఎదురుగా
గోడమీద తగిలించింది. మగగుమస్తాల
మనస్సుల్లో మధురజ్యాలల్ని రగిలించింది.

మేరీ తన లేమిని ఏమాత్రం తెలియ
నీకుండా, అంటుసొంటుపడని నాంపల్లి
జాంపండులూ నోరూరిస్తూ, తన రోజు
వారీ ఖర్చుల్ని కోరి, బతిమాలి భరించే
ఆ మగగుమస్తా లిద్దరిమధ్యా, కులా
సాగా పెదవులపై చిరునవ్వుల్ని చెరగ
నీకుండా కరగనీకుండా కాలక్షేపం
చేస్తోంది. బండి నెట్టుకొస్తోంది!

ఎక్కంటెంట్ ముకుందం తెలివి
తేటలమీద మేరీకి నిజమైన నమ్మకం
గౌరవం చాలావుంది. ముకుందానికి
మేరీపట్ల ఇంకోరకమైన అభిమానం
నమ్మకం ఉంది. ఆమె హస్తవాసి మంచి
దనీ, ఆమె ముఖంచూసి పని మొద
లెడితే అది నూటికి నూరుపాళ్ళూ
విజయవంతమవుతుందనీ సంపూర్ణ
విశ్వాసం కలిగింది. ఆ నమ్మకం రోజు

రోజుకి పెరుగుతోంది. ముకుందం
ఇప్పుడు మేరీకి హృదయంలో పీఠం
వేసి కూచోబెట్టాడు. తనపాలిటి అవృష్ట
దేవతగా ఆరాధించడం ప్రారంభం
చాడు.

ఈ సంగతి మేరీ గ్రహించలేదన
దానికి రుజువేదీలేదు!

మోహన్ ఆఫీస్ నించి వెళ్ళిపోయిన
ఒక సాయంత్రం ముకుందం మేరీని
ఒక సినిమాథియేటర్ కి తీసుకెళ్ళాడు.
పైతరగతి టిక్కెట్లై కొన్నాడు. మేరీ
చాలా ఆనందించింది. ఇంగ్లీష్ పిక్చర్ ని
పైతరగతిలో కూచుని చూడడం
సామాన్య విషయమా? పాపం మేరీ
హృదయం ప్రతి చిన్నవిషయానికి
చిన్నపిల్లలా ఎగిరి చిందులు వేస్తుం
టుంది. ముకుందం కళ్ళకి మేరీ అందాల
రాణి అయింది. చీకట్లో తన సరస
నున్న మేరీ అప్పురసలా ఉంది. మూడు
పదుల వయస్సుమించిన ముకుందం ఆ
సమయాన శోభనపు పెళ్ళికొడుకు
లాగా 'ఫీల్' అయ్యాడు.

తెరమీది కథలో మునిగిపోయింది
మేరీ!

మేరీ చెవిదగ్గర జోరిగయ్యాడు
ముకుందం!

'మేరీ!...మేరీ' గుసగుస లాడాడు
ముకుందం,

'ఏం ముకుంద్?' అంది గోముగా
మేరీ.



మీరు అడ్డవి త్రంబే జ్యోషకం వచ్చిందే.
 ఆకాలంలో నేను ఒక కార్నెట్ ను అడ్డవి త్ర
 అదే పేజీలోను పెళ్ళింబే ఆవళం ఏమైందంటే



నవ్వమర్రి

తననలా పిలవడంతో ముకుందానికి
 కిందాపై నా తెలినిమైకం కమ్మింది.

'చెరో మతస్తులమై పోయాం మేరీ!
 ఈ దేశమే మతాలచట్రంలో నలిగి
 పోతోంది. లేకపోతే నువ్వు-నేనూ-'

ఆవైన ముకుందం వాక్యాన్ని
 పూర్తిచేయలేక వ్యాకరణ విరుద్ధంగా
 ఆపేశాడు. మోహమో, తలపో,
 దిక్కుమాలినదిమరేదో అతనిగొంతులో
 గురగుర లాడింది. ఉక్కిరి బిక్కిర
 య్యాడు.

అతని అవస్థకి జాలిపడింది కుమారి
 మేరీ.

జాబిల్లిలా చల్లగా అతని క్రావుని
 సరిచేసింది.

'బాను ముకుంద్! నువ్వో ఇంటి
 వాడివి కాకుండా ఉంటే, ముగ్గురు

బిడ్డల తండ్రివి కాకుంటే - వ్వు -
 నువ్వు - నేనూ...' మేరీకూడా
 వ్యాకరణం వదిలేసి వాక్యాన్ని ఆపే
 సింది. మేరీగొంతులో ముకుందంమీది
 అనురాగం ఐస్ క్రీమ్ లాగా జిల్ జిల్
 మనిపించింది పాపం!

మేరీ ధర్మసంచేహాలు విన్నాక
 ఎయిర్ కండిషన్ ధియేటర్లో కూడా
 చెమటలు పోశాయి ముకుందానికి!

ఇంతలో తెరమీది కథానాయకుణ్ణి
 విలన్ ఎడాపెడా రెండువాయిచి
 కథానాయికను ఎత్తుకుపోయాడు.
 పొళ్ళెరక్కుండా ఆ కథలో లీనమై
 పోయింది మేరీ!

ముకుందానికి మరి సినిమా
 చూడబుద్ధి కాలేదు. కళ్ళు మండిపోతు

న్నాయి. తన స్థితిని అసహ్యించు కున్నాడు.

ఆఫీస్ లో చేరిన మొదట్లో మేరికి ముకుందం తన కుటుంబచరిత్ర మొత్తం చెప్పాడు. ఆ సంగతి జ్ఞాపకం వచ్చింది. ఆ రోజుల్లో పబ్లిక్ సింపతీకోసం తెగ తాపత్రయపడ్డాడు. ఇవాళ కావలసింది అదికాదు. తను తెలివిగలవాణ్ణి మేరి మెచ్చుకొంది. రసమాటని వెనుకాడకుండా మన్నిస్తుంది. నవ్వుతుంది. కలుపుగోలుగా నవ్విస్తుంది. వాయిగా తీయగా ఉంటుంది. ఇవాళ తనకు కావసిందేమిటి? ఏదోకావాలి. అది మేరి ఇవ్వాలి!

మేరిని చార్ మినార్ బస్సు ఎక్కించి, ముకుందం ఇంటికి బయల్దేరాడు. పాముల పుట్టలోకి పోతున్నా ననుకున్నాడు. చిక్కడపల్లి చివర్లో అద్దె కొంపలో మూడేళ్ళనించీ పడివుంటున్నాడు. ఈ మూడేళ్ళల్లో ఇద్దరు పిల్లల్ని కన్న భార్య నిత్యలోగం పాలయింది. పెళ్ళాం పిల్లలు అతని రెక్కల్ని విరిచేసి ఇన్నేళ్ళూ కుదేసి కూచోబెట్టారు.

ఎనిమిదంతస్తుల మేడ ఎక్కిన రోజున అతని రెక్కలు మొలకలెత్తాయి. స్వంతంగా గాలిపీల్చాడు. కేలండర్ లో మొదటికాగితం చిరిగేసరికి అతని రెక్కలు హైద్రాబాదు వెడల్పున పెరిగాయి. రెక్కలనిండా కుమారి మేరికోసం మంత్ర - తివాచీ పరిచాడు.


అక్కడ పెళ్ళాం పిల్లలకు సూదిమొసన మోపినంత చోటు కాళీలేదు!

ఆఫీస్ లో మేరిపక్కన కూచుని పని చేయడం మొదలెట్టాక రోజురోజుకీ ముకుందం ఒడలంతా మగతీవి అలుముకుంది, పులుముకుంది. మేరి తనకో పారిజాతసుమం, తనపాలిటి తీయనివరం. మేరి ఆనందానికి తనజీతం తరగనీ! జీవితమే అంకితం చేద్దామనుకొన్న తనకు - జీతం తరిగితేనే? తరగనీ! "సతుల్ సుతుల్ రానీ పోనీ! చస్తే చావనీ!"

అతని ఆలోచనా ప్రవాహాన్ని తెగ్గొట్టారు పిల్లలు. కసురుకున్నాడు. రక్తెసమట్టలా పడివుంది భార్య. చీర రించుకున్నాడు. ఎయిర్ కండిషన్ ధియేటర్లో కొనితెచ్చుకొన్న భోగంకాస్తా ఎగిరి ఇగిరిపోయింది. ముకుందం ఉన్రని నిట్టూర్చాడు!

ఒక వారం రోజులుగా ఆఫీస్ లో ముకుందం ఉదాసీనంగా పడివుంటున్న సంగతి మొట్టమొదట పనిగట్టింది మోహన్. తన తెలివితేటల్ని గురించి చెప్పకుంటూ 'జాకాల్ కి మేనమామని నేను' అని గర్వంగా చెప్పకొనేవాడు మోహన్. మళ్ళా ముకుందం అంటే చెప్పలేని ఓ బెదురు డొక్కలో నెప్పిలా ఉంది. తనకు తెలికుండా ఉండాలని తిప్పలుపడుతూ, ముకుందం మేరికి దగ్గరకావడం వాసనపట్టాడు. మనస్సు

ఏమండీ! మీకాపం
బ్రంకాతనలేదా? -



పెర పెరలాడింది. తర్వాత 'జాతీయ దుస్తులు' విప్పేసి టెర్లిన్ డ్రెస్ కి ఎగ బడ్డాడు. టెర్లిన్ డ్రెస్ లో ఆఫీస్ లో అవతరించిన రోజున మేరికూడా ఓ చిరు నవ్వు కొనరికొట్టి, 'మీకీ డ్రెస్ సరిగ్గా మేచ్ అయింది' అని అంది.

మేరీ పొగడ్డ మోహన్ పేదమన స్సుని రెచ్చగొట్టింది.

'అలా అంటారని నాకు ముందే తెలుసు!' అని అన్నాడు.

'ఎలా?' అని నివ్వెరపోయింది మేరీ. అంతలో తమాయించుకుని 'భలే, తెలివిగలవారు మొత్తానికి!' అని చిరు నవ్వుతో మిళాయించి అనేసింది.

మోహన్ ముగ్గుడ య్యాడు. కోటలో పొగావేళాడు కదూ!

నెలమధ్యలో కాని ముకుందం ఉదా

సీనత మేరీకి అర్థంకాలేదు. మేరీకి అవసరాలు కూడా నెలమధ్యనించే మొదలవుతాయి మరి! ముకుందం జీతం ఆస్పత్రికి, కొంపకీ హాతికర్పూరంలా కరిగిపోయింది. అతనిజేబు అతని మనస్సు లాగా కాళీ అయిందని మేరీ గ్రహించింది. ఒక్క తృటికాలం ధియేటర్లో అతను గుసగుసలాడిన సంగతి గుర్తు వొచ్చింది. సోప్ వాటర్ లో మురికి బట్టని గుంజినట్లు, నిన్నటి మొన్నటి సంగతులన్నిటినీ తుడిచేసి మనస్సుని ఆరవేసింది. ఎప్పటిలా మాటల్లోకి దించింది. సమయానికి తగినంత సానుభూతి కాళ్ళముందు వారబోసింది! మేరీ చిరునవ్వుల టూనిక్ పనిచేసింది. ముకుందానికి సత్తువవచ్చింది. కాలు నిలదొక్కుకున్నాడు!

ముకుందం ఉదాసీనతని మోహన్ వినియోగించుకొన్నాడు. శత్రువు దుర్బలంగా ఉన్నప్పుడే కోటపేటల్ని చూరగొనాలి. జాకాల్ మేనమామకి ఆ ఎత్తులన్నీ బాగా తెలుసు!

మేరీని 'టాంక్ బండ్ కి వెళదాం వాస్తారా?' అనడిగాడు మోహన్.

'మీరు పిలవడం నేను రాననడమా? నా కన్నీ గుండె లెక్కడున్నయ్ బాబూ?' అంది మేరీ నవ్వేస్తూ!

ఇద్దరూ బస్సెక్కారు. డబల్ డెక్ బస్ టాంక్ బండ్ కి పోతోంది. ఆ నిమిషాన హఠాత్తుగా గుర్తొచ్చినట్లుగా మేరీ వేపు తిరిగి -

'రేపటితో నాకు ఇరవై ఆరు వెళతాయి!' అని అన్నాడు.

మేరీ కళ్లు పెద్దవిచేసి, అవన్నీ నిలుపునా చూసింది.

ఆఫీస్ లో చేరిన మొదట్లో మేరీ మోహన్ తనవయస్సు ముప్పయ్యే మూడు అని నిజం చెప్పాడు. వయస్సులో అనుభవంలో ముకుందంకంటే తానెక్కువనీ, ఐనా ఈ ఆఫీసులో తనకు తగిన స్థానం లభించలేదనీ మేరీతో వాపోయిన సంగతి మోహన్ మరిచిపోయాడు.

కాని, మేరీకి ప్రతిమాటా గుర్తుంది.

అడవాళ్ళ జ్ఞాపకశక్తిపై ఆవగించంత నమ్మకంకూడా లేని మోహన్ కి మేరీ కళ్లు పెద్దవిచేసి చూసిందంటే

మరోలా అర్థం తోచింది. తనని 'నిట్ట నిలువునా కళ్ళల్లో నిల్చుకోడానికే సుమా అలా చూసింది' అని అనుకొన్నాడు మోహన్. 'మగవాడు అంత కన్నా మరేం అనుకుంటాడు కనక!

టాంక్ బండ్ వద్ద టీ స్టాల్ పక్కదుకాణం ఉంది. అక్కడించి మోహన్ రెండుపేల్ల కబాబ్ లు తెప్పించాడు. మేరీకి మాంసపదార్థాలంటే చచ్చే ప్రేమ. తనకు మేరీలంటే తగని ఇష్టం. ఈ ఐదారుమాసాలలో మోహన్ జందెం ఇంటోపారేసి గుడ్లూ, మాంసం అలవాటు చేసుకొన్నాడు. తినమరిగాక పులివాట మయింది అతని రుచి, ఆకలీకూడా.

తను చెప్పా అనుకున్నదేదో ఎలా మొదలుపెట్టాలో తెలిక మోహన్ కబాబ్ ని గబగబ సమలడంతో భాష ప్రకటనకి నాంది పలికాడు. మేరీ కొంచెంగా నవ్వి, ఇంకొంచెం నాజూకుగా తినమని గోముగా ప్రేమగా చెప్పింది.

చిన్నకుర్రాడు బిక్క-మొగిం వేసుకుని 'అమ్మా' అన్నట్లు 'మేరీ' అని పిలిచాడు మోహన్.

'ఊ!' అతనివేచే చూడకండానే మత్తుగా నవ్వింది మేరీ. కబాబ్ లు మరోపేటు తెమ్మని కుర్రాడికి చెప్పింది. ఇందాకటిలాగా మళ్ళా మత్తుగా 'ఊ!' అంది.

మోహన్ ముఖం సీరియస్ గా పెట్టాడు.

‘ప్రేమ’ అంటే నీ అభిప్రాయం ఏంటి మేరీ? అనడిగాడు.

అదేదో వింతజంతువై నట్లు, అప్పుడే చూసినట్లుగా కళ్ళార్పింది మేరీ. రెప్పలు కొంగరెక్కల్లా ఓపటపలాడాయి.

‘చిన్నదాన్ని. నన్నిలా అడిగితే ఎలా? నాకేం తెలుస్తుంది చెప్పండి!’ అంటూ నవ్వింది మేరీ. ఆ నవ్వు పచ్చి దొంగనవ్వు. క్రితం రాత్రే చదివిన ఓ వారపత్రికలో ఓ సినీతార ఇచ్చిన జవాబుల్లోంచి ఒక జవాబుని అక్షరం తప్పకుండా అప్పచెప్పింది. ఒక్క తృటి కాలం ఆ సినీనటి మేరీకళ్ళలో మెదిలింది.

‘నీకూ నాకూ ఆరేళ్ళేగా తేడా! అదేమంత పెద్ద తేడా? నీకు మన దేశంలో. ఈడూజోడూకీ ఈ మాత్రం తేడా వుండాలి’ అన్నాడు గజగజా మోహన్.

“అలాగా, ఐతే సరే!” అంది మేరీ.

“చూడు మేరీ! ఈ దిక్కుమాలిన సమాజంలో వాస్తవిక ప్రేమకు విలువ లేకుండా పోయింది! కులాలు మతాలు నీతీ జాతీ-” చప్పున నాలిక కొరుక్కుని మళ్లా “మేరీ ఏదో ఆవేశం నాలో పొంగింది. పడుచురక్తం పల్లవిస్తోంది. ఈ అడ్డగోడలే లేకపోతే నువ్వు-నేనూ-” వాక్యం పూర్తి కాకముందే

కబాబ్ లిల్లి గజగజ నమిలి మింగాడు. పొలమారింది. కళ్ళవెంట నీళ్ళు గిర్రున తిరిగాయి.

అతని నెత్తిమీద అరిచేత్తో నెమ్మదిగా తాటిస్తూ మంచినీళ్ళగ్లాసు నోటి కందించింది మేరీ.

“బాను మోహన్! నిన్ను నీవే వోదార్చుకోవాలి! స్త్రీమితవదాలి. ఈమాత్రం నీ సరసను కూచుని హాయిగా మాట్లాడే అదృష్టం అయినా అభించింది. అందుకై నా తృప్తివదాలి. సంఘ భయం, జైలుభయం లేకపోతే-నిజంగా నువ్వు-నేనూ-” ఆపైన పూర్తిచేయ కుండానే మిస్ మేరీ ఏకీడమ్మున రెండు కబాబుల్ని నోట్లో కుక్కి. నమిలి మింగింది.

సరిగ్గా, అదే సమయాన డబల్ డెక్ వొచ్చి డురుగా గింది. అందులో జాన్ వున్నాడు. జాన్ పిళ్ళని చూడ లేదు. మేరీ అతన్ని చూసింది. తుళ్ళి పడింది. డబల్ డెక్ వెళ్ళిపోతోంది.

“ఏంటి మేరీ అలాఉలిక్కిపడ్డావ్?” అనడిగాడు మోహన్.

“అబ్బే, మరేం లేదు మోహన్. ఇవాళ ఇంటికి తొందరగా వెళ్లాలి. మా అమ్మకి మళ్లా జబ్బు తిరగజెట్టింది. డాక్టర్ కి చూపించాలి. నెలమధ్యకదూ! గుర్తొచ్చి గుండెల్లో బరువెక్కింది” కళ్ళల్లో నీళ్ళు తొంగిచూడబోయి ఆగాయి. గొంతులో ఏడ్చు మూల్గు

రాబోయి ఆగిపోయాయి. మోహన్ గుండెలు కరిగి నీరైపోయాయి.

“నేనుండగా నువ్వు భయపడక్కర్లేదు మేరీ! ఇదుగో ఈ పాతికా ఉంచు. సరిపోతుందిగా! నువ్వు టాక్సీమీద ఇంటికి వెళ్ళిపో. టాక్సీ చార్జీలు కావాలిగా ఇదీ ఉంచు!” అంటూ హడావుడిగా జేబులో డబ్బుంతా తీసి మేరీ చేతిలో పెట్టేశాడు. మేరీ కృతజ్ఞతతో మరీమరీ చూసింది. అంత కేతలకిందులై మోహన్ టాక్సీని విలిచాడు. మేరీని ఎక్కించాడు.

ఒక్క నిమిషంలో జాన్ మేరీని మిస్ అయ్యాడు. మేరీ టాక్సీమీద బస్ స్టాండ్ కి వచ్చి జాన్ కోసం వెతికింది. విసుగెత్తి టాక్సీ వదిలేసి, చార్ మీనార్ బస్సెక్కినంది.

ఆరాత్రి ఒంటరి చీకటిగదిలో కూచున్న జాన్ గుడ్లగూబలా మిటక రించి, తల బద్దలుకొట్టుకుని ఓ చిన్న జాబురాశాడు. ఆఫీస్ లో లోకల్ టపాలో మేరీ ఆ జాబుని అందుకుంది.

“డియర్ మేరీ! డిశంబర్ లో మన వెళ్ళి కాకపోతే నేను బతక లేను. నాకు చాతకాదు. బతకను అంటే అర్థం వుసేన్ సాగర్ లో నా శవం పోలీసు లకి దొరుకుతుంది. అస్పత్రివాళ్లు దాన్ని కోసి...” ఒక్కో అక్షరం ఒక్కో ఫిరంగి గుండులా మేరీ గుండెల్ని తాకి తూట్లు పొడిచాయి. ఎటొచ్చి మేరీ మొండిమేరీ చూసింది. వాళ్లు ముగ్గురూ

ఘటం కనక ఓ అరకప్పు కాఫీ తాగి అంతలో తేరుకుంది. జాబుని మరి పూర్తి చేయకుండానే జాకెట్ లోపల దాచేసుకుంది.

ఆవేళ ఆఫీస్ కి మోహన్ రాలేదు. ముకుందం ఒకడే వున్నాడు. మోహన్ కేమన్నా జబ్బుచేసిందా? చేస్తే? మరి ఆ లో చించలేకపోయింది మేరీ. మోహన్ ఎప్పుడో మాటల్లో తన ఇంటి చిరునామా చూచాయగా చెప్పిన సంగతి గుర్తుకొచ్చింది.

ఆఫీస్ నించి పెందరాళే బయటవడి మేరీ చార్ మీనార్ బస్సెక్కుకుండా సనత్ నగర్ బస్సెక్కినంది. నిన్న తన కింత సహాయం చేసినందుకు మోహన్ కి స్వయంగా కృతజ్ఞత చెప్పడానికి వెళుతోంది. ఇంతకన్నా ఆడపిల్ల పం చేయ గలదు?

సనత్ నగర్ లో దిగి మేరీ మోహన్ ఇంటిని త్వరలోనే కనుక్కోగలిగింది. తెలివిగలఘటం! ఆసమయాన మోహన్ ఇంట్లో లేడన్న సంగతి మేరీకి ఎలా తెలుస్తుంది!

అక్కడ ఒంటిగది కొంపలు చాలా ఉన్నాయి. అలాంటి కొంపల్లో ఒక దాంట్లో మోహన్ ముసలితలిదండ్రులు కాళ్లారజావుకుని కూచున్నారు. బజారు మట్టిలో పొర్లాడుతూ గాలి కెదుగుతున్న ముగ్గురు భావిభారతపారుల్ని తున్న ముగ్గురు భావిభారతపారుల్ని తున్న ముగ్గురు



పట్టుంపడువులంటా
ఇంతోనా..!



మోహన్ సంతాన రత్నాలని పసి గట్టింది. వాళ్లని పలకరించింది.

వాళ్ళనించి మోహన్ జూడ తెలిసే అదృష్టం లేదు.

పెంకిఘటాల్లాగ వున్నారు.

ఇంతలో ఇంట్లోనించి శ్రీమతి మోహన్ వచ్చింది. ఆవిణ్ణి చూడ గానే మేరికి సినిమాల్లో కనపడే రోలర్ లాంటి వ్యక్తి గుర్తుకొచ్చింది. మేరిని చూడగానే “ఈ మాయా మోహిని ఎవరా?” అని తర్కించుకొంది శ్రీమతి మోహన్. నోరు విప్పింది.

కొద్ది సెకన్లతో తన స్థితి మేరికి అర్థమయింది. తనని నడివీధిలో నిలబెట్టి

ఊరూపేరూ జాతీజస్మా అంతా అడుగు తున్న శ్రీమతి మోహన్, ఏమాత్రం నిజం చెప్పినా తనని కడిగేసి దులిపే స్తుందని గ్రహించింది. చప్పున మేరి అందమైన అబద్ధాలతో అల్లిన పెద్ద బుట్టలో శ్రీమతి మోహన్ని కూచో బెట్టేసింది. ఆఖరికి తన పేరు కూడా మార్చేసి చెప్పింది. గిరుక్కునమరలి బస్ స్టాండ్ కి వచ్చేసింది.

ఆ రాత్రి—

మేరికి చాలాసేపు నిద్ర పట్టలేదు. సంగతులన్నీ మరిచిపోడానికి ప్రయత్నించింది. మరిచిపోగల ననుకున్నాక భగవంతుణ్ణి మనస్ఫూర్తిగా ప్రార్థించి

మరీ నిద్రపోయింది. తెల్లారి నిర్మలంగా లేచింది. హాయిగా ఆఫీస్ కి వచ్చింది. ముకుందాన్ని మోహన్ ని విడివిడిగా జంట జంటగా పలకరించి చిరునవ్వుల్ని చిలకరించింది.

స్వయంగా కేలండర్ లో రెండో పీట్ ని చించేసింది. కొత్త నెల, కొత్త రోజు - జీతాలు పుచ్చుకొనే రోజు వచ్చింది.

ఆఫీస్ జాస్టిన్ పరిమళాలలో కాక పోయినా సోపు వాసనతో నిండిపోయింది.

* * *

సంవత్సరాంతంలో పరంధామయ్య గారు బోనస్ లిస్తారని తెలిసిపోయింది. వచ్చే నెలాఖరున జీతాలు బోనస్ లు కలిపి అప్పులు తీర్చేయగలమని మగ గుమాస్తాలు ఆశించారు.

ఒకవారం రోజులుగా ముకుందం చాల హుషారుగా ఉంటున్న సంగతి జాకాల్ మేనమామ మోహన్ పసి కట్టేశాడు. అతి జాగ్రత్తగా ముకుందాన్ని గమనిస్తున్నాడు.

టీ సమయంలో మేరీ ముకుందాన్ని చాల మృదువుగా ఇంగ్లీషులో 'మీరు తీసుకొన్న మాగజైన్ తిరిగి నాకు ఇమ్మని అడిగినట్లయితే - మీరు మరో లాగ అనుకోరని నేను అనుకోవచ్చునా?' అనడిగింది.

ముకుందం వచ్చి తెలుగులోనే అన్నాడు.


'సారీ మేరీ! మరో రెండురోజుల్లో ఇచ్చేస్తాను. మరోలా అనుకోకు! ప్లీజ్!'

మేరీ ఏమనుకోలేదు కాని పాము చెవు లప్పగించి వింటున్న మోహన్ చాలా అనుకొన్నాడు.

'ఇదేదో మిస్టరీ! కాతా పుస్తకాలు తప్ప - ప్రపంచంలో మరో అక్షరం ఉందని ఈ ముకుందానికి తెలీదే! అలాంటి ముకుందం మాగజైనుని - వారం రోజులుగా చదువుతున్నాడా? ఇది తప్పకుండా ఏదో రహస్యశాంత్రమే సుమా' ఇన్ని రకాలుగా ఆలోచించాడు మోహన్.

ముకుందం మాత్రం డ్రాయర్ తెరచి, తెరచి ఉంచిన మాగజైన్ ని తదేకంగా చూస్తున్నాడు ఈ వారం నించి అతను చూస్తున్నది ఒకే ఒక పేజీని. ఆ పేజీలో ప్రధానమైన సితే పం ఒకటి ఉంది - ఆపేజీ ఫజిల్ పేజీ.

క్రితంఫజిల్ లో ఇరవై వేలు మొదటి బహుమతి పొందిన సైకిల్ షాపు వోనరు రామయ్య ఫొటో ఉంది. అదృష్టవంతుడు. సైకిల్ షాపు ఎత్తేసి చిన్న కార్ల కంపెనీ పెడతాడేమో! ముకుందానికి చెప్పరాని చిరుకోపం వచ్చింది. పేజీ మధ్యలో మరోకొత్త ఫజిల్ ఉంది. ముకుందానికి తన తెలివి



తేటలపై అపారమైన నమ్మకంవుంది. ఈసారి బహుమతి మొత్తం రెట్టింపు వుంది. నలభై వేలు! గెలిచి తీరాలి! గెలిచి తీరతాడు!

ఈ మాగజైన్ మేరీ చేతులలోంచి వచ్చిందయ్యె. మేరీ హస్తవాసి మంచిది. మేరీ ముఖంచూసి బయల్దేరితేసరి కొత్త అప్పలు పుడుతున్నాయి. అంతమంచి ముఖం. ఈ నలభై వేలు చేతికి రావడంతో తన దశ తిరిగిపోతుంది! మేరీ? డబ్బుకి దాసోహమనని వారు చరిత్రలో లేరు. ముకుందం కళ్లు జ్వలిస్తున్నాయి. తలమాత్రం కొంచెం తిరిగిన ట్లయింది.

మేరీ ఆమధ్య ఒకనాడు పబ్లిక్ గార్డెన్ లో జాన్ ని కలుసుకుంది. చర్మం మొద్దుబారేలాగ చివాట్లు వేసింది. విరహగీతాలు పాడడం మానేయమంది! హత్యలు ఆత్మహత్యలు సినిమూలకే కాని జీవితాలకు కాదని బుద్ధిచెప్పింది. వొట్టేయించింది. ఘాతైన మందు తగిలితే మలేరియా పారిపోయినట్లు జాన్ కి అన్నిబద్ధకాలు వదిలిపోయాయి. మేరీకి ప్రమాణం చేశాడు. హుషారు వచ్చింది. ఆ సంతోషానికి చిహ్నంగా తనుకొన్న కొత్త మాగజైన్ ని మేరీకి ధారాదత్తం చేశాడు. అందులో ఓ

గమ్మత్తయిన ప్రేమకథ వుంది చదవ
మన్నాడు. ఒకే అంది మేరీ.

మేరీ ఆ పత్రిక తెరవలేదు. నూరు
ప్రేమకథలు చదివి నేర్పించానికంటే
జీవితం నేర్పిన ఏ చిన్నపాఠమైనా
గొప్పదని మేరీ నమ్మకం. ఇంతవరకు
దాన్ని ఎవరూ తొలగించలేకపోయారు.
హస్తభూషణంగా ఆ పత్రికను ఆఫీస్ కి
తెచ్చింది మేరీ. ముకుందం పలకరించి
మాగజైనుని అందుకున్నాడు. విప్ప
డమే తరువాయి ఫజిల్ పేజీ కనిపిం
చింది. అంతే. దాన్ని ద్రాయర్లో
పెట్టాడు. ఈ వారంలో జలనించి ఒకటే
తపస్సులో మునిగి తేలుతున్నాడు. ఫలిం
చిందా నలభై వేలు చేతికి వస్తాయి.
పరిహసించే ఈ వెధవప్రపంచాన్ని ఎడం
కాలితో తన్నేయవచ్చు. ముకుందం
వొళ్ళు గరిపొడిచింది.

మోహన్ ప్రతినిమిషం మెలకువగా
ఉన్నాడు.

ముకుందం బయటికి వెళ్ళినప్పుడు,
అర్బంట్ కాగితాలు కావాలన్న
నెపంతో మోహన్ ముకుందం
ద్రాయర్ని తెరిచిచూశాడు. నిమిషాల్లో
రహస్యతంత్రాన్ని భేదించాడు. ఆ నిమి
షంలో ఆకాశాన్నించి నలభై వేల
వెండి నాణాలు వర్షిస్తున్నట్లు,
మోహన్ కి తోచింది.

ఆ మర్నాడు ఫజిల్ పంపవలసిన

గడువు - ఆఖరిరోజు! ముకుందం చాల
హుషారుగా ఆఫీస్ కి వచ్చాడు మేరీని
అత్యవసరంగా ఐదు నిమిషాలు పొగి
డాడు. ఆ తర్వాత తను పూర్తిచేసిన
ఫజిల్ చిత్తు ప్రతి మేరీచేతిలోపెట్టాడు.

“మేరీ! నీ చేత్తో కాపీ చేసి ఇస్తే
నాకు కలిసివస్తుంది. స్టీక్” అని
అన్నాడు.

మేరీ సన్నగా నవ్వింది.

“మీకు కలిసివస్తే నా కొరిగే
దేణిటి?”

“ఇదుగో. నువ్వేం కొరితే అది!”
అన్నాడు నవ్వుతూ ముకుందం!

“నిజంగా ఇస్తారా?”

“ముమ్మాటికి!”

“మాట తప్పరుగా?”

“అడిగిచూడు! నీకే తెలుస్తుంది!”

మేరీ మరోసారి చల్లగా తీయగా
నవ్వింది.

“మీరు హాయిగా ఉండడమే
నాక్కావలసింది! అంతకంటే నాకు
మరేం అక్కరలేదు” అంది మేరీ.

ముకుందం జావకారాడు. మేరీ
పదో అడుగుతుందని ఊహించాడు.
తనంత దా వలచి వస్తుందనుకున్నాడు.
తలపండిన వేదాంతిలా మాట్లా
డాడు.

“మేరీ! భౌతికంగా కాకపోయినా
ఆధ్యాత్మికంగా ఈ ముకుందం సర్వస్వం

మీ కేసు పోయింది. టైల్స్ కన్ సెం ఊర్న్ వైపున
కెజి కి ఉండే గదె ఇష్టమని విటి పన్ పెట్టెను



నీదికాదా? నమ్మలేవు. నిజానికి నీది
కానిది నాకేముంది?"

మేరీ తలవంచుకుని మేలుప్రతి
శ్రద్ధగా తయారుచేస్తోంది. మేరీ మనిషి
లాగా దస్తూరీకూడా ముచ్చటగా
ఉంటుంది.

ఫజిల్ వెంట పంపవలసిన పోస్టల్
ఆర్డర్ కోసం ముకుందం బయటికి
వెళ్లాడు,

మోహన్ పక్కనున్నాడన్న సంగతే
మరిచిపోయింది మేరీ! మోహన్ ఆ
మాగజైన్ ని ఓ లైబ్రరీలో చదువుతూ
చదువుతూ ఫజిల్ వేజ్ ని జాగ్రత్తగా

చించి మడిచి శేబులో భద్రపరచు
కొన్నాడు. తోవలో పోస్టాఫీస్ లో
పోస్టల్ ఆర్డర్లు కొనేశాడు.

ఇప్పుడు కోరుకొన్న సమయం
చిక్కింది.

మేరీ రాస్తున్న దాన్ని సేత్రావధా
నంతో లాగేశాడు. మేరీ కాపీరాసే
సరికి మోహన్ కూడా పూర్తిచేశాడు.

మేరీ హస్తవాసిమీద మోహన్ కి
నమ్మకంవుంది.

కవరు మీద మేరీలో అడ్రస్ లైవ్
చేయించాడు.

మేరీ ఆశ్చర్యాన్ని దాచుకుంది.

కొద్ది నిమిషాలముందు గడపదాటిన ముకుందం మోహన్ చేసిన పనిని పసి గట్టేశాడు. తనకు రానున్న నలభై వేలలో ఇరవై వేలు మోహన్ కి వాటా వచ్చేస్తుంది. తప్పదు!

ఒక్కనిమిషం అతని బుర్ర దెయ్యాల కొంపగా మారిపోయింది. నిగ్రహించు కొన్నాడు.

ఏమీ ఎరగనట్లు తను కుర్చీలో కూల బడ్డాడు.

మేరీకి ఫోన్ కాల్ వచ్చింది. జాన్ అర్జంటుగా రమ్మన్నాడు. పెందరాశే మేరీ బయల్దేరింది.

ముకుందం పూర్తి చేసిన కవరు మేరీనే పోస్టుచేయమని అభ్యర్థించాడు.

మేరీని సాగనంపడానికి వెళ్ళి మోహన్ తన కవర్ని కూడా పోస్ట్ చేయమని ఇచ్చి తిరిగివచ్చాడు.

రెండు అదృష్టజాతకాల్ని చేతబట్టు కుని మేరీ లిఫ్ట్ దిగిపోయింది.

ముకుందం టిఫిన్ కాఫీ తెప్పించి మోహన్ కి అందించాడు. ముకుందం మంచి హుషారులో ఉన్నాడని అను కొన్నాడు మోహన్. తను చేసింది ముకుందానికి చస్తే తెలీదనుకున్నాడు.

ముకుందం తల మళ్ళీ దయ్యాల కొంపగా మారింది. చిన్నప్పుడు "డాక్టర్ జెకెట్ అండ్ హైడ్" నవల

చదివి జడుసుకొన్నాడు. కాని తనలో ఇప్పుడా రెండురూపాలు తాండవిస్తున్నాయి.

ముకుందం మోహన్ ని మాట్లాడే దించి చల్లగాలికి కారిడార్ లోకి తీసుకొని పోయాడు. పిట్టగోడ కానుకుని నగరాన్ని, చీమలబారుల్లా సాగిపోతున్న జనాన్ని చూస్తున్నారు.

ముకుందం మోహన్ కి దూరాన కనిపిస్తున్న నాబత్ వహాద్ మీది కొంగనో డేగనో చూపించాడు. మోహన్ అదెక్కడుందాని చూస్తున్నాడు

ఒక్క నిమిషంలో -

మోహన్ రెండుకాళ్ళని పట్టుకొని ముకుందం వైకెత్తేసి వదిలేశాడు. మోహన్ పారాచూట్ లో దిగే యోధుడిలా ఎనిమిదో అంతస్తునించి కింద రోడ్డుమీదికి వడిపోయాడు.

అనిమిషంలో - మోహన్ వేసిన వెరికేక ముకుందానికి పిచ్చెత్తించింది. అలాగే నిలబడిపోయాడు.

పోలీసులు, జనం ఎనిమిదంతస్తుల భవనంనిండా ఈగల్లా మూగారు. ముకుందం అరెస్టుయినాడు.

కేలండర్ చివరికాగితంకూడా చిరిగి పోయింది.

ఫజిల్ లో, మొదటి బహుమతి నలభై వేలు మిస్ మేరీకి వచ్చింది.